

आईआईटी में महिला सुरक्षा और उनके अधिकारों के बारे में किया जागरूक



इंदौर | आईआईटी इंदौर में महिला एवं बाल विकास विभाग द्वारा 'सुरक्षित शहर' विषय पर कार्यशाला रखी गई। इसका उद्देश्य महिलाओं की सुरक्षा और उनके अधिकारों के बारे में जागरूक करना, प्रशिक्षित करना था। कार्यशाला में आईआईटी इंदौर के निदेशक प्रो. सुहास एस.जोशी, जिला कार्यक्रम अधिकारी रामनिवास बुधोलिया, डीन एडमिनिस्ट्रेशन प्रो. प्रीति शर्मा, फैकल्टी सदस्य और छात्र उपस्थित थे।

प्रो. जोशी ने कहा ताकत से ज्यादा जरूरी है साहस होना। महिलाओं को उत्पीड़न होने पर आवाज उठाने का साहस जुटाना होगा। रामनिवास बुधोलिया ने अपील की, महिलाएं किसी तरह की हिंसा बर्दाश्त न करें। डॉ. वंचनासिंह परिहार ने सभी हेल्पलाइन नंबरों, वन स्टॉप सेंटर योजना व इसके कार्यों पर प्रस्तुति दी। आईआईटी इंदौर के रजिस्ट्रार एसपी होता ने भी संबोधित किया। आईआईटी इंदौर में महिला कर्मचारियों के लिए विश्राम कक्ष का उद्घाटन किया गया।